



Калі мы збіраемся зрабіць каму-небудзь падарунак, мы хочам, каб ён быў арыгінальным і асаблівым. У наш час здзівіць арыгінальным падарункам становіцца ўсё цяжэй і цяжэй, але, калі з фантазіяй падысці да выбару падарунка, то могуць атрымацца сапраўды цікавыя рэчы. Напрыклад, букет кветак – гэта ўжо не так нова, як букет цукерак. Прапануем Вам навучыцца самастойна складаць прыгожыя букеты цукерак. Гэта не толькі арыгінальны падарунак, але і салодкі пачастунак. Нам спатрэбяцца: вазачка (шклянка, збанок), цукеркі, каляровая гафрыраваная папера, цэлафан для аздаблення, кавалак пенапласту, драўляныя шпажкі, дэкаратыўная стужка, клей або скотч, нажніцы.

†

Як зрабіць?

1. Вазьміце вазачку любога колеру. Пажадана, каб яна гарманічна спалучалася з каляровай гамай вашага матэрыялу (цукеркамі і дэкаратыўнай плёнкай).
2. Абгарніце пенапласт у цэлафан і ўстаўце ў вазу.
3. Задэкаруйце яго гафрыраванай паперай.
4. Зрабіце кветкі з цукерак:
 - а) Вазьміце драўляную шпажку, цукеркі, клей або скотч, нажніцы.
 - б) Прымацуйце цукерку да канца шпажкі. Затым абгарніце шпажку гафрыраванай паперай злёзнага колеру і замацуйце знізу клеём ці скотчам. Зрабіце дзевяць такіх кветак. Некаторыя з іх могуць быць іншага памеру.
5. Абгарніце кожную кветку ў дэкаратыўную плёнку. Для гэтага:
 - а) Адрэжце плёнку памерам прыкладна 15x15 см.
 - б) Складзіце квадрат у чатыры разы і прарэжце маленькую дзірачку на вяршыні квадрата.
 - в) Наніжыце квадрат з дэкаратыўнай плёнкі на кожную шпажку з цукеркай, працягніце цэлафан да цукерак, сцісніце яго і шчыльна замацуйце дэкаратыўнай стужкай.
- Упрыгожце такім чынам усе падрыхтаваныя кветкі.
6. Устаўце кветкі ў пенапласт. Размясціце іх у вазе, як Вам найбольш падабаецца.
7. Калі Вам захочацца зрабіць букет пышнейшым, устаўце паміж кветак яшчэ трохі дэкаратыўнага цэлафану. Букет гатовы!